



धर्मप्रांतीय उपासना आयोग, वसई

प्रभूचे स्वर्गरोहण

सकाळची प्रार्थना

महत्वाची मूरचना : सुदर प्रार्थना ही ख्रिस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनंती.

चरण: प्रभो, आमचे ओठ उघड.

प्रतिसाद: आणि आम्ही तुझ्या नामाचे स्तवन करू.

आमंत्रण स्तोत्र प्रतिगीत : आल्लोलुया, ख्रिस्त प्रभू म्हणून स्वर्गात चढला. चला, आपण त्याचा जयजयकार करू, आल्लोलुया .

स्तोत्र ९५ (आमंत्रण स्तोत्र)

याहो या, आपण परमेश्वराचा जयजयकार करू;

आपल्या तारणदुर्गाचा जयजयकार करू.

उपकारस्मरण करीत आपण त्याच्यापुढे जाऊ,

स्तोत्रे गात त्याचा जयजयकार करू. **आमंत्रण स्तोत्र प्रतिगीत**

कारण परमेश्वर थोर देव आहे;

सर्व देवांहून तो थोर राजा आहे.

त्याच्या हाती पृथ्वीची खोल स्थले आहेत;

पर्वतांची उंच शिखरेंही त्याचीच आहेत.

समुद्र त्याचाच आहे, त्यानेच तो उत्पन्न केला;

कोरडी भूमिही त्याच्याच हाताने घडविली गेली. **आमंत्रण स्तोत्र प्रतिगीत**

याहो या, परमेश्वर जो आपला उत्पन्नकर्ता त्याच्यापुढे आपण गुडघे टेकू;

त्याची उपासना करू त्याला नमन करू.

कारण तो आपला देव आहे, आणि

आपण त्याच्या कुरणातील प्रजा, त्याच्या हातचा कळप आहोत. **आमंत्रण स्तोत्र प्रतिगीत**

आज तुम्ही त्याची वाणी ऐकाल तर किती वरे होईल !
मरीवा येथल्याप्रमाणे, रानांत मस्सा येथील प्रकरणाच्या दिवशी केल्याप्रमाणे
तुम्ही आपले मन कठीण करू नका ;
तेव्हा तूमच्या वडिलांनी जरी माझी कृति पाहिली होती

तरी त्यांनी माझी परीक्षा केली व मला पारगिले . **आमंत्रण स्तोत्र प्रतिगीत**

चाळीस वर्षे त्या पिढीचा मला वीट आला ;
मी म्हणालो, हे बहकलेल्या मनाचे लोक आहेत ;
ह्यांनी माझे मार्ग जाणिले नाहीत ;
म्हणून मी रागाने शपथ वाहून म्हणालो ,
हे माझ्या विसाव्यात निश्चित येणार नाहीत . **आमंत्रण स्तोत्र प्रतिगीत**

पिता, पुत्र आणि पवित्र आत्मा ह्यांचा गौरव असो ,
जसा प्रारंभी तसा आता आणि सदासर्वदा असो . आमेन .

आमंत्रण स्तोत्र प्रतिगीत : आल्लेलुया, खिस्त प्रभू म्हणून स्वर्गात चढला . चला, आपण त्याचा जयजयकार करू, आल्लेलुया .

गीत : इस्टर गीत

प्रतिगीत १: अहो, गालीलकरांनो, तुम्ही आकाशाकडे का पाहात उभे राहिलात ? हा जो येशू तुम्हापासून वर स्वर्गात घेतला आहे तोच तुम्ही त्याला जसे आकाशात जाताना पाहिले तसाच येईल, आल्लेलुया .

स्तोत्र ६३: २ - ९

हे देवा, तू माझा देव आहेस ;
मी आर्थेने तुझा शोध करीन ;
शुष्क, रुक्ष व निर्जल प्रदेशात माझा जीव तुझ्यासाठी तान्हेला झाला आहे,
माझ्या देहालाही तुझी उल्कंठा लागली आहे .
अशाप्रकारे तुझे बळ व वैभव पाहण्यास
पवित्रस्थानी मी तुझ्याकडे दृष्टी लाविली आहे .

तुझे वात्सल्य जीवनाहून उत्तम आहे ;
माझे ओठ तुझे स्तवन करितील .
मी जिवंत आहे तोपर्यंत तुझा धन्यवाद असाच करीन ;

तुझ्या नावाने मी आपले हात उभारीन .
मज्जेने व मेदाने व्हावा तसा माझा जीव तृप्त होईल,
आणि माझे मुख्य हर्षभरित होऊन तुझे स्तवन करील .

मी रात्री आपल्या अंथरुणावर पडून तुझे स्मरण करतो,
व प्रहरोप्रहरी तुझे ध्यान करीत असतो .
कारण तू माझे साहाय्य होत आला आहेस,
म्हणून तुझ्या पंखांच्या सावलीत मी आनंद करीन .
माझ्या जिवाने तुझी कास धरली आहे;
तुझा उजवा हात मला सांभाळून धरतो;
पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १४ अहो, गालीलकरांनो, तुम्ही आकाशाकडे का पाहात उभे राहिलात? हा जो येशू तुम्हापासून वर स्वर्गात घेतला आहे तोच तुम्ही त्याला जसे आकाशात जाताना पाहिले तसाच येईल, आल्लेलुया .

प्रतिगीत २ : राजांच्या राजाचा जयजयकार करा; परमेश्वराचे गुणगान करा, आल्लेलुया .

काव्य - तीन युवकांचे गीत: ३५ - ६८

प्रभूच्या साच्या कृत्यांनो, त्याचा धन्यवाद गा,
त्याची स्तवने गा आणि सर्वकाल त्याची प्रशंसा करा .
तारामंडळांनो प्रभूचा धन्यवाद गा, त्याची स्तवने गा
आणि सर्वकाल त्याची प्रशंसा करा .

प्रभूच्या दूतांनो, प्रभूचा धन्यवाद गा, त्याची स्तवने गा
आणि सर्वकाल त्याची प्रशंसा करा .
मेघातील जलांनो, प्रभूचा धन्यवाद गा, त्याची स्तवने गा
आणि सर्वकाल त्याची प्रशंसा करा .
साच्या सत्तांनो, प्रभूचा धन्यवाद गा, त्याची स्तवने गा
आणि सर्वकाल त्याची प्रशंसा करा .

हे सूर्य आणि चंद्र, प्रभूचा धन्यवाद गा, त्याची स्तवने गा
आणि सर्वकाल त्याची प्रशंसा करा .

आकाशातील ताच्यांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

जलधारांनो आणि दवविंदूनो, प्रभूचा धन्यवाद गा .
त्याची स्तवने गा आणि सर्वकाळ त्याची प्रशंसा करा .

काच्या वायुंनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

अग्नी आणि उष्णते, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

हिवाळयातील थंडी आणि उन्हाळयातील उष्णते, प्रभूचा धन्यवाद गा,
त्याची स्तवने गा आणि सर्वकाळ त्याची प्रशंसा करा .

हिम आणि दवविंदूनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

वर्फ आणि थंडी, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

ओसकणांनो आणि हिमांनो, प्रभूचा धन्यवाद गा . त्याची स्तवने गा
आणि सर्वकाळ त्याची प्रशंसा करा .

कार्त्रींनो आणि दिवसांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

उजेड आणि अंधार, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

मेघांनो आणि विजांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पृथ्वीने प्रभूचा धन्यवाद गावा, त्याची स्तवने गावी
आणि सर्वकाळ त्याची प्रशंसा करावी .

पर्वतांनो आणि टेकडयांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पृथ्वीवर वाढणाऱ्या सर्व वनस्पतींनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

अहो झऱ्यांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

झागरांनो आणि नद्यांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

देवमाशांनो आणि जलचरांनो, प्रभूचा धन्यवाद गा . त्याची स्तवने गा
आणि सर्वकाळ त्याची प्रशंसा करा .

हवेत संचारणाच्या सर्व पक्षांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पशुंनो आणि गुरांनो, प्रभूचा धन्यवाद गा . त्याची स्तवने गा
आणि सर्वकाळ त्याची प्रशंसा करा .

अहो मानवपुत्रांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

अहो इत्त्राएली लोकांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभूच्या पुरोहितांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभूच्या सेवकांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

नीतिमानांच्या आत्यांनो आणि जीवांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पवित्र व विनयशील जनांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

हन्नानिया, अङ्गारिया आणि मिखाएल प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभू चांगला आहे म्हणून त्याचे आभार माना
कारण त्याची दया सनातन आहे .
प्रभू देवाधिदेव यांची उपासना करणाऱ्यांनो,
त्याचा धन्यवाद गा, त्याची स्तवने गा
आणि त्याचे आभार माना कारण त्याची दया सनातन आहे .

पिता, पुत्र आणि पवित्र आत्याची स्तुती करू या .
तुझाच सर्वोच्च गौरव आणि स्तुती सदासर्वकाळ होवो .
हे प्रभू, स्वर्गात तू धन्यवादित होवो .

तुझाच सर्वोच्च गौरव आणि स्तुती सदासर्वकाळ होवो .

प्रतिगीत २: राजांच्या राजाचा जयजयकार करा; परमेश्वराचे गुणगान करा, आल्लेलुया .

प्रतिगीत ३: त्यांच्या डोळयांदेख्यत तो वर घेतला गेला आणि मेघाने त्याला त्यांच्या दृष्टीआड केले, आल्लेलुया .

स्तोत्र: १४९

परमेशाचे स्तवन करा,
नवे गीत गाऊन परमेश्वराचे गुणगान करा .
भक्तांच्या मंडळीत त्याचे स्तोत्र गा .
इस्त्राएल आपल्या निर्माणिकर्त्याच्या ठायी आनंद करो;
सियोनेची मुळे आपल्या राजाच्या ठायी उल्लास पावोत .
ती नृत्य करीत त्याच्या नावाचे स्तवन करोत .
डफ व वीणा ह्यावर त्याला स्तोत्रे गावोत .

कारण परमेश्वर आपल्या लोकांवर संतुष्ट आहे;
तो दीनांना तारणाने सुशोभित करितो .
भक्त गौरवामुळे उल्लासोत ;
ते आपल्या अंथरूणांवरून हर्षघोष करोत .
परमेश्वराची परमश्रेष्ठ स्तुती त्यांच्या कंठी असो;
दुधारी तरवार त्यांच्या हाती असो;
तिच्या योगे राष्ट्रांचा सूड त्यांनी उगवावा
आणि लोकांना शासन करावे .
त्यांच्या राजांना साखळदंडांनी वांधावे
आणि त्यांच्या सरदागंना लोखंडी वेडया घालाव्या .
लिहून ठेविलेला निवाडा त्यांच्यावर वजवावा,
हे त्याच्या सर्व भक्तांना भूषण होईल .
परमेशाचे स्तवन करा .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत ३: त्यांच्या डोळयांदेख्यत तो वर घेतला गेला आणि मेघाने त्याला त्यांच्या दृष्टीआड केले, आल्लेलुया .

पापांबद्दल सार्वकालिक असा एकच यज्ञ अर्पून हा देवाच्या उजवीकडे बसला आहे; आणि तेहापासून आपले वैरी आपले पदासन होईपर्यंत वाट पाहात आहे. कारण पवित्र होणाऱ्यांना त्याने एकाच अर्पणाने सर्वकाळचे पूर्ण केले आहे.

लघु प्रतिसाद

प्रतिसाद: ग्रिस्त वर घेतला गेला, आल्लेलुया, आल्लेलुया.

प्रतिसाद: ग्रिस्त वर घेतला गेला, आल्लेलुया, आल्लेलुया.

चरण: त्याने आपल्या सर्व प्रकारच्या दास्यातून मुक्त केले.

प्रतिसाद: ग्रिस्त वर घेतला गेला, आल्लेलुया, आल्लेलुया.

त्रैक्य सुती: पिता, पुत्र आणि पवित्र आत्मा ह्यांचा गौरव असो.

प्रतिसाद: ग्रिस्त वर घेतला गेला, आल्लेलुया, आल्लेलुया.

जग्बन्याच्या स्तोत्राचे प्रतिगीत : जो माझा पिता आणि तुमचा पिता, जो माझा देव आणि तुमचा देव त्याच्याकडे मी वर जातो, आल्लेलुया .

जग्बन्याचे स्तोत्र

झन्नाएलचा देव प्रभू धन्यवादित असो,
कारण त्याने आपल्या लोकांची भेट घेऊन
त्यांची 'गंडणी भरून सुटका' केली आहे;

आणि आपल्यासाठी त्याने आपला दास 'दावीद'
ह्याच्या घराण्यात 'बलवान् उद्धारक प्रस्थापित केला आहे;
हे त्याने युगाच्या प्रारंभापासून
आपल्या पवित्र संदेष्ट्यांच्या मुखाद्वारे सांगितले होते;

म्हणजे आपल्या 'शत्रूंच्या' व आपला 'द्वेष करणाऱ्या'
सर्वांच्या 'हातून' सुटका करावी;
अशासाठी की, 'आपल्या पूर्वजांवर' त्याने 'दया' करावी.
आणि त्यानें 'आपला' पवित्र 'करार' म्हणजे जी शपथ
आपला पूर्वज 'अब्राहाम ह्याच्याशी त्याने वाहिली', ती 'स्मरावी',

ती अशी की, तुम्ही आपल्या शत्रूंच्या हातून सुटून
माझ्यासमोर पवित्रतेने व नीतीने
आयुष्यभर माझी सेवा निर्भयपणे कराल, असे मी करीन .

आणि हे बाळका, तुला परात्पराचा संदेष्टा म्हणतील,
कारण ‘प्रभूचे मार्ग सिद्ध करण्याकरिता तू त्याच्यापुढे’ चालशील ;

‘ह्यासाठी की, त्याच्या लोकांस त्यांच्या पापांच्या क्षमेने तारणाचा अनुभव घावा .
आपल्या देवाच्या परम दयेने हे झाले आहे;
तिच्या योगे उदयप्रकाश वरून आमच्याकडे येईल .

‘ह्यासाठी की, त्याने अंधारात व मृत्युच्छयेत वसलेल्यांना प्रकाश घावा’,
आणि आमचे पाय शांतीच्या मार्गी लावावे .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

जखच्याच्या स्तोत्राचे प्रतिगीत : जो माझा पिता आणि तुमचा पिता, जो माझा देव आणि तुमचा देव त्याच्याकडे मी वर जातो, आल्लेलुया .

विनंत्या

प्रतिसाद : हे ग्रिस्ता, तू वैभवाचा राजा आहेस .

आपण प्रभूकडे प्रार्थना करू या . तो पृथ्वीवरून उंच केला गेला आहे आणि सर्वांना स्वतःकडे आकर्षित करीत आहे . **प्रतिसाद :** हे ग्रिस्ता, तू वैभवाचा राजा आहेस .

हे प्रभू येशू, तू पापांकरिता एकदाच बलिदान अर्पण केलेस आणि विजयी होऊन पित्याकडे वर घेतला गेलास . - तू ज्यांना पवित्र करतोस त्यांना शाश्वत व परिपूर्ण जीवनाचे वरदान दे . **प्रतिसाद :** हे ग्रिस्ता, तू वैभवाचा राजा आहेस .

हे सनातन याजका, तू नव्या कराराचा याजक आहेस . तू जिवंत आहेस आणि आम्हासाठी मध्यस्थी करीत आहेस . - तुझ्याकडे प्रार्थना करीत असलेल्या लोकांचा बचाव कर . **प्रतिसाद :** हे ग्रिस्ता, तू वैभवाचा राजा आहेस .

बुद्ध्या दुःखसहनानंतर तू आपल्या शिष्यांना दर्शन दिलेस आणि तू जिवंत आहेस हे त्यांनी ओळखले . - तू आज आम्हावरोबर आहेस ही आमची श्रद्धा दृढ कर . **प्रतिसाद :** हे ग्रिस्ता, तू वैभवाचा राजा आहेस .

आजच्या दिवशी तू आपल्या प्रेषितांना पवित्र आत्म्याचे अभिवचन दिलेस व जगाच्या अंतापर्यंत त्यांना सुवार्ते चा प्रसार करण्याची आज्ञा दिलीस . - जगापुढे तुझी साक्ष देण्यासाठी आम्हाला तुझ्या पवित्र आत्म्याच्या सामर्थ्याने सशक्त कर . **प्रतिसाद:** हे ग्रिस्ता, तू वैभवाचा राजा आहेस .

आमच्या स्वर्गीय बापा...

समारोपाची प्रार्थना

हे परमेश्वरा, आमच्या स्वर्गीय बापा, तुझा पुत्र येशू ग्रिस्त ह्याच्या स्वर्गारोहणाचा हा सण आनंदाने साजरा करण्यास आम्हाला साहाय्य कर . त्याचे स्वर्गारोहण आमच्या भावी वैभवाचे व आशेचे चिन्ह आहे . त्याच्या ह्या नवनिर्मितीत आमचा समावेश कर . ही प्रार्थना आम्ही, तुझ्यावरोबर पवित्र आत्म्याच्या ऐक्यात, सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू ग्रिस्त ह्याच्याद्वारे करतो .

समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

प्रतिसाद: आमेन .